



## Fiskimálaráðið

### Løgtingið

Dagfesting: 2. november 2017

Mál nr.: 17/00461-18

Málsviðgjört: HE-HJ-BL/KM

### Løgtingsmál nr. 36/2017: Uppskot til lögtingslóg um veiðigjald

#### Uppskot til

#### Lögtingslóg um veiðigjald

##### *Virkisøki*

§ 1. Rættindahavari, sum hefur ræðið á rættindum, sum Føroyar ráða yvir, sambært lögtingslóg um fyrisiting av sjófeingi ella reglum sambært hesi lóg, skal rinda veiðigjald til landið.

##### *Veiðigjald*

§ 2. Veiðigjaldið verður ásett sum eitt krónugjald fyri hvørt kilo í rundari vekt fyri hvørt fiskaslag sambært § 3, sum verður landað í fiskiárinum.

*Stk. 2.* Veiðigjaldið verður roknað fyri hvørt fiskiár eftir reglunum í §§ 4 og 5.

*Stk. 3.* Veiðigjald verður ikki lagt á veiðu, sum er fingin við rættindum keyptum á almennari uppboðssølu.

*Stk. 4.* Landsstýrismaðurin ásetir nærri reglur um at umrokna fisk og fiskaúrdrátt til runda vekt sambært stk. 1.

§ 3. Veiðigjald skal rindast av hesum fiskasløgum:

- 1) Makrelur, norðhavssild, heystgýtandi sild, svartkjaftur og lodna í veiðibólki 1, sambært § 4, stk. 1.
- 2) Toskur, hýsa, upsi, kongafiskur, svartkalvi og rækjur í veiðibólki 2, sambært § 4, stk. 1.
- 3) Toskur, hýsa, upsi, kongafiskur, longa, blálonga, brosma, hvítingur, havtaska, tunga, reyðsprøka, stinglaksur, búrfiskur, gulllaksur, kalvi og svartkalvi í veiðibólki 3, sambært § 4, stk. 1.
- 4) Toskur, hýsa, upsi, kongafiskur, longa, brosma, blálonga, havtaska, hvítingur, kalvi og svartkalvi í veiðibólki 4, sambært § 4, stk. 1.

##### *Útrokningargrundarlag*

§ 4. Útrokningargrundarlag fyri veiðigjaldi verður roknað fyri hvørt fiskaslag, sambært § 3 í hesum veiðibólkum:

- 1) Fiskiskapur eftir uppsjóvarfiski á øllum leiðum.

- 2) Fiskiskapur eftir botnfiski í Barentshavinum og við Svalbard og svartkalva við Vesturgrønland og rækjum á øllum leiðum.
- 3) Fiskiskapur eftir botnfiski við troli aðrastaðni enn á teimum í nr. 2 nevndu leiðum og fiskiskapum.
- 4) Fiskiskapur eftir botnfiski við øðrum reiðskapi enn troli aðrastaðni enn í teimum í nr. 2 nevndu leiðum og fiskiskapum.

*Stk. 2.* Útrokningargrundarlagið sambært stk. 1 verður roknað sum söluvirði av allari veiðu, frádrigið rakstrarkostnaði, herundir hýrur, lönir og roknaðar avskrivningar og roknað avkast av nettosøluni sambært roknskapum frá árinum fyri, at veiðigjaldsprosentíð verður ásett sambært § 7.

*Stk. 3.* Söluvirðið av veiðu verður grundað á upplýsingar úr skattauppgerðum hjá feløgum og persónum, ið reka fiskiskap, frá árinum fyri, at veiðigjaldsprosentíð verður ásett sambært § 7. Söluvirðið verður býtt á hvørt fiskaslag eftir virði sambært uppgerð hjá Vørn frá sama ári.

*Stk. 4.* Rakstrarkostnaður, herundir hýrur og lönir, verður grundaður á upplýsingar úr skattauppgerðum hjá feløgum og persónum, ið reka fiskiskap, frá árinum fyri, at veiðigjaldsprosentíð verður ásett sambært § 7. Avskrivningar verða roknaðar sum 10% av nettosøluni. Rakstrarkostnaður verður lagdur á hvørt fiskaslag eftir avreiddari nøgd sambært uppgerð hjá Vørn. Hýrur, lönir og avskrivningar verða lögð á hvørt fiskaslag eftir virði sambært uppgerð hjá Vørn. Veiðigjaldið, sambært hesi lögtingslóg, verður ikki roknað sum rakstrarkostnaður í uppgerðini av útrokningargrundarlagnum sambært hesi grein.

*Stk. 5.* Roknað avkast til felagið ella persónin, ið rekur fiskiskap, verður ásett til 10% av nettosøluni. Roknaða avkastið verður lagt á hvørt fiskaslag eftir avreiðingarvirði.

*Stk. 6.* Um felag ella persónur hevur rættindi til fiskiskap í tveimum ella fleiri av bólkunum í § 4, stk. 1, verður

útrokningargrundarlagið býtt á ávísa fiskiskapin eftir somu reglum sum í stk. 2-5.

#### *Útrokning av veiðigjaldinum*

**§ 5.** Fyri hvønn veiðibólk, nevndur í § 4, stk. 1, verður veiðigjaldið pr. kg. roknað soleiðis, at 70% av útrokningargrundarlagnum, sambært § 4, stk. 2, verður ásett sum prosent av avreiðingarvirðinum fyri ávísa fiskaslagið í bólkinum. Prosentíð verður rundað til heilt tal við einum desimali og síðani faldað við miðal avreiðingarprísinum fyri ávísa fiskaslagið í bólkinum fyri inniverandi fiskiár. Um uppboðssøla er fyri ávísa fiskaslagið í fiskiárinum, skal veiðigjaldið pr. kg. lagast til prísin á uppboðssøluni av stuttíðar rættindum soleiðis, at faldað verður við lutfallinum av heildarkvotuni, ið ikki verður seld á uppboðssølu tað fiskiárið, og afturat hesum skal síðani leggjast miðalprísurin, ið er fingin á uppboðssølu í fiskiárinum fyri ávísa fiskaslagið, faldað við lutfallinum av heildarkvotuni, ið er seld á uppboðssølu í fiskiárinum.

*Stk. 2.* Roknskapartøl og veiðinøgd frá fiskiskapi hjá bólkunum 4, 4 T og 5, sambært § 26, stk. 1 í lögtingslóg um fyrisiting av sjófeingi, skulu ikki takast við í útrokningina av veiðigjaldinum.

**§ 6.** Fyribils veiðigjaldið er avreidda nøgðin faldað við veiðigjaldi sum prosent, sambært § 5, stk. 1, 1. og 2. pkt., faldað við miðal avreiðingarprísinum fyri fiskaslagið fyri tann mánaðin, uppgjørt verður fyri.

**§ 7.** Áðrenn fiskiárið byrjar, ásetir landsstýrismaðurin í kunngerð veiðigjaldsprosentíð sambært § 5, stk. 1, sum er galdandi fyri hvørt fiskaslag í hvørjum veiðibólki fyri fiskiárið.

#### *Skyldur*

**§ 8.** Í skattaroknskapinum hjá teimum, sum reka fiskiskap, undantikið roknskapartøl hjá bólkunum 4, 4 T og 5, sambært § 26, stk. 1 í lögtingslóg um fyrisiting av sjófeingi, skal serstøk uppgerð gerast fyri inntøkur og

útreiðslur av fiskiskapinum. Uppgerðin verður latin TAKS saman við sjálvuppgávuni. Landsstýrismaðurin kann í kunngerð áseta nærri reglur um uppperðina.

*Stk. 2.* Feløg, ið reka fiskiskap, hava skyldu eftir umbøn at lata TAKS allar upplýsingar og skjøl, sum eru neyðug til sannan av serstøku uppperðini sambært stk. 1 í hesi grein. Somu skyldu hava feløg, stovnar, myndugleikar o.tíl., sum hava upplýsingar ella skjøl, sum eru neyðug til at sanna uppperðina.

**§ 9.** Upplýsingar, sum TAKS fær frá serligu skattauppperðunum, sambært § 8, stk. 1, og sum TAKS hevur rætt til at krevja, sambært § 8, stk. 2 í hesi lögtingslóg, koma undir somu reglur um tagnarskyldu, sum ásett í § 151 í skattalógini.

#### *Innkrevjing*

**§ 10.** Veidigjaldið, sambært § 2, verður goldið við fyribils gjøldum sambært rokning. Vørn ger upp fyribils veidigjaldið og sendir rættindahavaranum rokning hvønn mánað.

*Stk. 2.* Fyribils veidigjaldið verður gjørt upp mánaðarliga fyri hvørt fiskaslag í hvørjum veiðibólki.

*Stk. 3.* Vørn ger endaliga veidigjaldið upp fyri fiskiárið, sambært §§ 4 og 5, í januar mánaði árið eftir, at fiskiárið er farið. Eru goldnu fyribils veidigjöldini fyri árið hægri enn endaliga veidigjaldið fyri árið, verður munurin mótroknaður í komandi fyribils veidigjöldum. Eru goldnu fyribils veidigjöldini fyri árið lægri enn endaliga veidigjaldið fyri árið, verður munurin uppkravdur við rokning.

*Stk. 4.* Veidigjaldið fellur til gjaldingar tann 1. í mánaðinum aftaná, at rokning er send, við gjaldfreist til 20. í mánaðinum.

*Stk. 5.* Verður veidigjaldið ikki goldið rættstundis, verður renta roknað við 0,7% fyri hvønn byrjaðan mánað frá gjalddegnum, til goldið er. Sama er galdandi fyri skuldskrivaða rentu.

*Stk. 6.* Veidigjaldið við afturatkomnum rentum og innheitingarkostnaði kann verða innheintað við panting. TAKS fremur

panting fyri veidigjöld, skuldskrivaða rentu og innheitingarkostnað eftir reglunum um innkrevjing av skattum.

*Stk. 7.* TAKS kann innheinta skuld og innheitingarkostnað sambært hesi lögtingslóg við at afturhalda í A-inntøku hjá teimum gjaldskyldugu persónunum sambært reglunum um hetta í skattalógini.

#### *Revsing*

**§ 11.** Er ikki harðari revsing ásett eftir aðrari lóg, verður tann, sum við tí í hyggju at sleppa undan at gjalda veidigjald sambært hesi lögtingslóg, heldur aftur upplýsingar, gevur skeivar ella á annan hátt villleiðandi upplýsingar, tá gjaldið skal gerast upp sambært hesi lögtingslóg, revsaður við sekt ella fongsli upp til 2 ár. Sekt skal áleggjast við støði í gjøldunum, sum roynt er at sleppa undan.

*Stk. 2.* Er brotið framt av stórum gáloysni, er revsingin sekt ella, tá ið talan er um skerpanði umstøður, fongsul upp í 4 mánaðir.

*Stk. 3.* Verður fullfíggað serstøk skattauppperð, sambært § 8, stk. 1, ikki latin TAKS rættstundis, áleggur TAKS eina sekt á 5.000 kr.

*Stk. 4.* Feløg og aðrir lögfrøðiligir persónar verða revsaðir sambært reglunum í kapitli 5 í revsilógini.

*Stk. 5.* Mál, viðvíkjandi brotum eftir hesi lóg, verða viðgjørd sum lögreglumál, samanber tó § 12. Rættartiløkini í rættargangslógini í kapitli 72, um at leggja hald á, og í kapitli 73, um rannsókn, kunnu nýtast í sama mun sum í statsadvokatsmálum.

#### *Uttanrættarlig sektaruppskot*

**§ 12.** Í málum um brot sambært § 11, har Vørn metir, at nøktandi greidleiki er á veruligu umstøðunum í málinum, at brotið ikki kemur undir strangari revsing enn sekt, kann Vørn við einum sektaruppskoti boða frá, at málið kann verða avgjørt uttan rættarmál, um tann, ið hevur framt brotið, játtar seg sekan í brotinum og vátar at gjalda sektina sambært sektaruppskotinum innan nærri ásetta freist.

*Stk. 2.* Reglurnar í rættargangslógini um innihald í ákæruriti í lögreglumálum og reglurnar um, at ein ákærður ikki hevur skyldu at geva frágreiðing, verða samsvarandi nýttar viðvíkjandi sektaruppskotum.

*Stk. 3.* Góðtekur tann, ið hevur framt brotið, sektina, fellur rættarsóknin burtur.

*Stk. 4.* Somuleiðis kunnu tey, sum hava verið við til at fremja brot, fáa fráboðan um, at málið kann verða avgjørt uttan rættarmál við góðtøku av sektaruppskoti, sambært stk. 1.

#### *Gildiskoma og skiftisreglur*

**§ 13.** Henda løgtingslóg kemur í gildi 1. januar 2018, tó kemur § 7 í gildi 1. januar 2019.

**§ 14.** Hóast § 4, § 5, stk. 1, 1. pkt. og § 6, verða veiðigjaldið og fyribils veiðigjaldið fyri fiskiárið 2018 og 2019 roknað grundað á niðanfyri standandi prosent av miðal avreiðingarprísinum fyri fiskiárið:

1) Fiskiskapur eftir uppsjóvarfiski á øllum leiðum:

- a) Makrelur, 25%.
  - b) Norðhavssild, 25%.
  - c) Heystgýtandi sild, 25%.
  - d) Svartkjaftur, 9%.
  - e) Lodna, 19%.
- 2) Fiskiskapur eftir botnfiski í Barentshavinum og við Svalbard og svartkalva við Vesturgrønland og rækjur á øllum leiðum:
- a) Toskur, 6%.
  - b) Hýsa, 1%.
  - c) Upsi, 0%.
  - d) Kongafiskur, 0%.
  - e) Svartkalvi, 10%.
  - f) Rækjur, 5%.
- 3) Fiskiskapur eftir botnfiski við troli aðrastaðni enn í teimum í nr. 2 nevndu leiðum og fiskiskapurum:
- a) Einki veiðigjald.
- 4) Fiskiskapur eftir botnfiski við øðrum reiðskapi enn troli aðrastaðni enn í teimum í nr. 2 nevndu leiðum og fiskiskapurum:
- a) Einki veiðigjald.

## **Kapittul 1. Almennar viðmerkingar**

### **1.1. Orsökir til uppskotið**

Samgongan hevur sett sær fyri, at ein skipan við veiðigjaldi skal setast í verk, so at øll, ið hava og gagnnýta føroysk fiskirættindi, skulu lata landinum eitt gjald. Í grein 13, stk. 4 í uppskoti til lóg um fyrisiting av sjófeingi frá 2017 er staðfest, at rættindahavari skal gjalda tilfeingisgjald, ið samsvarar við tilfeingisrentuna. Hetta tilfeingisgjaldið kann vera antin sum gjald avgjørt á uppboði ella veiðigjald sum avgjørt í hesi løgtingslóg.

### **1.2. Endamálið við uppskotinum**

Endamálið við hesum lógaruppskotinum er at seta í verk eina skipan, har veiðigjald verður lagt á eyka stóran vinning hjá eigarum av rættindum til føroyskt sjófeingi.

#### *Tilfeingisrenta og tilfeingisgjald*

Tilfeingisgjald hongur saman við búskaparlíga fyribrigdinum tilfeingisrenta.

Tilfeingisrentan er:

Tað avlop, ið er eftir, tá kapitalur og arbeiðsmegi eru lønt í samsvari við avkast til kapital og løn til arbeiðsmegi í øðrum vinnugreinum.

Tilfeingisgjald er:

Tað gjald, ið eigarin av tilfeinginum – landið – tekur inn av tilfeingisrentuni.

Ein skatting av tilfeingisrentu ella av eyka stórum vinningi av fiskiskapi, kann ikki samanberast við vanligan partafelagsskatt. Tilfeingisgjaldið kann dragast frá skattskyldugu inntøkuni hjá felagnum ella persóninum sambært skattalógini.

Í sambandi við ta veiðigjaldsskipan, ið her verður skotin upp, er neyðugt at gera ein serskildan tilfeingisroknskap fyri bólkar av feløgum, ið reka fiskiskap.

*Uppgerð av eyka stórum vinningi*

Skotið verður upp, at eyka stórir vinningur verður gjørdur upp soleiðis:

Inntøkur frá sølu av fiski (og vøru, sum er virkað umborð)

- Rakstrarkostnaður av fiskivinnurakstri (ikki rentur, men íroknað hýrur)
- Avskrivningar (10% av nettosølu)
- Roknað avkast av nettosølu (10% í rakstraravkasti)
- = Eyka stórir vinningur ella “roknað avlop”

Henda uppperð tekur støði í rakstrarkostnaðunum, sum standast av fiskiveiðu. Frádráttur verður ikki veittur fyri rentur. Her skal viðmerkjast, at veruligar lønarútreiðslur verða íroknaðar rakstrarkostnaðin. Um tilfeingisrentan skuldi roknast út eftir búskaparfrøðiligum ástøði, skuldi ein brúkt alternativa lønarkostnaðin fyri líknandi størv í øðrum vinnugreinum.

Í útrokningini av eyka stóra vinninginum fáa feløgini ein frádrátt, sum samsvarar við 10% av søluvirðinum, fyri avskrivningar. Út frá søguligum roknskapartølum frá Hagstovu Føroya, árinum 1999 til 2013, hava føroysk feløg havt avskrivningar sum prosent av søluvirðinum á 4,0%. Tølini vísa, at feløg, ið hava nógvan kapital bundnan í skip, hava hægri avskrivningar í mun til søluvirðið. Fiskiveiða og flutningur sjóvegis hava avskrivningar, ið liggja millum 7-10% av søluvirðinum. Hesi tøl eru støðug yvir ár, og mett verður rímligt, at 10% kunnu dragast frá fyri avskrivningar í útrokningini av eyka stóra vinninginum.

Skotið verður upp, at frádráttur verður veittur fyri 10% av nettosøluni. Hetta verður eisini kallað rakstraravkast. Hetta avkast er ein meting av, hvat eitt rímligt avkast kundi verið, um vinnan var ein onnur enn fiskivinna. Talið er ásett út frá ymiskum atlitum. Eitt atlit er tann norsk oljugrunnurin, sum síðan 1998 hevur havt eitt avkast upp á uml. 5% pr. ár. Eitt annað atlit er tann íslenska lóggávan um tilfeingisgjöld, sum sigur, at roknaða avkastið skal vera 8%.

Fyri at gera skipanina so einfalda sum møguligt, verður avkastið av kapitalíløgnum umroknað til avkast av nettosøluni, sum er á nærum sama støði. Eisini verður roknað við, at fleiri leigað skip vera í føroyskari fiskivinnu, tá nýggja lógin um fyrisiting av sjófeingi verður sett í gildi 1. januar 2018, tískil kann hugsast, at fleiri av feløgnum ikki gera íløgur í skip.

Út frá søguligum roknskapartølum frá Hagstovu Føroya, árinum 1999 til 2013, hava føroysk feløg havt rakstraravkast á í miðal 5,2% hesi árinum. Út frá hesum verður eisini mett, at 10% er eitt rímligt rakstraravkast, og at tað við hesum er lagt upp fyri eyka váðanum í fiskivinnuni í mun til aðrar vinnur.

<b>Roknskaparlig lyklatøl býtt á vinnugreinar</b>	<b>Rakstraravkast (EBIT-margin) (%)</b>	<b>Avskrivning sum prosent av söluvirði</b>
Tilfeingisvinnur	8,1	7,8
- Feskfiskaveiða	1,6	7,6
- Onnur fiskiveiða	11,0	9,6
- Fiskaaling	6,3	6,9
Vøruframleiðsluvinnur	4,9	3,2
Tænastuvinnur	4,2	3,0
- Flutningur sjóvegis	2,0	7,3
<b>Allar vinnur</b>	<b>5,2</b>	<b>4,0</b>

Kelda: Hagstova Føroya (hagtalsgrunnurin "vinnubúskapur")

### *Veidibólkar*

Skotið verður upp, at eyka stóri vinningurin verður gjørdur upp samlað fyri ávísar veiðibólkar, soleiðis at øll feløg í sama bólki rinda sama gjald fyri hvørt fiskaslag tey avreiða.

Rættindahavavarar kunnu ikki ávirka sítt egna gjald, um øll skipini í bólkinum eru partur av roknaða avlopinum. Fyri at mótvirka, at reiðari ávirka gjaldið, er neyðugt, at tað ikki eru ov fá feløg í sama bólki.

Útrokningin eigur at gerast fyri lutfalsliga homogenar veiðibólkar, soleiðis at útreiðslugrundarlagið hjá einstøku skipunum í bólkinum, verður so eins sum til ber. Tí verður skotið upp at rokna gjaldið serstakt fyri fiskiskap eftir uppsjóvarfiski og fyri fiskiskap eftir botnfiski. Eisini verður skotið upp at býta fiskiskap eftir botnfiski upp í fiskiskap í Barentshavinum og við Svalbard og annan fiskiskap. Somuleiðis verður skotið upp at býta botnfiskiskapin undir Føroyum sundur millum fiskiskap við troli og fiskiskap við øðrum reiðskapi enn troli.

Bólkingin av flotanum verður tá býtt í fýra veiðibólkar:

- 1) Fiskiskapur eftir uppsjóvarfiski á øllum leiðum.
- 2) Fiskiskapur eftir botnfiski í Barentshavinum og við Svalbard og svartkalva við Vesturgrønland og rækjum á øllum leiðum.
- 3) Fiskiskapur eftir botnfiski við troli aðrastaðni enn í Barentshavinum og við Svalbard.
- 4) Fiskiskapur eftir botnfiski við øðrum reiðskapi enn troli aðrastaðni enn í Barentshavinum og við Svalbard.

### *Veidigjald á avreiðingar*

Skotið verður upp at brúka avreiddu nøgdina sum grundarlag fyri at áseta veiðigjaldið. Annar leistur kundi verið at ásett gjaldið eftir, hvussu stóran part av fiskirættindum rættindahavari hevur rætt at brúka, tað vil siga eftir tali av útlutaðum fiskidøgum ella eftir nøgd av útlutaðari kvotu. Trupulleikin í hesum førum er, at ein og sami rættindahavari kann hava rættindi til bæði fiskidagar, kvotur, umframt onnur rættindi til fiskiskap, sum hvørki eru skipað við fiskidøgum ella kvotum, men við aðrari avmarking, eitt nú tal av fiskiførum. Hetta ger, at ein skipan, har gjaldið verður lagt á útlutað rættindi, kann vera rættiliga fløkt. Fyri at gera skipanina einfalda og greiða, verður skotið upp at nýta avreiddu nøgdina sum grundarlag fyri at áleggja gjaldið. Við hesum rinda eigarar av fiskiførum eftir, hvussu nógv verður tikið úr fiskastovnunum.

### *Útróðrarflotin*

Mælt verður til, at allir rættindahavavarar skulu rinda veiðigjald.

Fyri at lætta um umsitingina av skipanini verður skotið upp, at í útrokningini av útrokningargrundarlagnum verða upplýsingar um rakstur og veiðu ikki tikin við hjá førum í bólkunum 4, 4 T og 5. Soleiðis verður ikki neyðugt at gera serliga uppgerð av útroknaða avlopinum, og hesi før nýtast ikki at lata TAKS serliga uppgerð saman við vanligu skattauppgerðini.

Eigarar av skipum og bátum í bólkunum 4 og 5 skulu tó rinda veiðigjald á sama støði sum veiðibólkur 4, og bólkur 4 T skal rinda á sama støði sum veiðibólkur 3.

#### *70% gjald av eyka stórum vinningi*

Av eyka stóra vinninginum fyri hvønn bólk verður skotið upp at taka inn 70%.

Tað vil altíð vera ymiskt, hvussu stórt avlop hvør einstakur rættindahavari megnar at framleiða, eisini sjálvst um øll virka undir somu reguleringum og optimalum fyrirtreytum. Tí verður ikki mett rætt at taka inn 100% av eyka stóra vinninginum. Út frá hvat kann roknast við av spjading í inntøkunum hjá einstøku rættindahavarunum, verður mett, at ein við at taka 70% av eyka stóra vinninginum tekur hædd fyri hesi spjading.

Roknað verður eitt avlop fyri hvørt fiskaslag í hvørjum bólk. Avlopið verður sett sum lutfall av avreiðingarprísinum fyri útrokningarárið. Síðani verður miðalavreiðingarprísurin gjørdur upp fyri fiskiárið, og veiðigjaldið verður síðani ásett út frá hesum.

Veiðigjaldið verður soleiðis á hvørjum ári roknað út frá uppgerðini fyri eyka stóra vinninginum fyri farna árið, men verður ásett eftir teimum nøgdum, sum verða avreiddar tað komandi fiskiárið.

Veiðigjaldið verður lýst sum eitt lutfall av miðalavreiðingarprísinum, soleiðis at tað er miðalavreiðingarprísurin, ið avgerð upphæddina. Tað, sum rættindahavarar skulu rinda, verður eitt vektað miðal av veiðigjaldinum og miðalprísinum, ið rættindi eru seld fyri á uppboðssølu farna árið.

Veiðigjald sum lutfall av miðal avreiðingarprísinum, sambært grein 5, stk. 1, 1. pkt., fyri hvørt fiskaslag galdandi fyri hvønn veiðibólk, verður ásett í kunngerð í seinasta lagi, tá fiskiárið byrjar.

#### *Revsing*

Lógaruppskotið hevur ásetingar um revsing fyri at halda aftur upplýsingar, geva skeivar ella á annan hátt villleiðandi upplýsingar við tí í hyggju at sleppa undan at gjalda veiðigjald eftir lógini. Revsiramman er ásett til sama støði sum fyri skattasvik eftir skattalógini, og er hetta mett at vera rímligt.

#### *Skiftisskipan*

Av tí, at upplýsingarnar ikki eru tøkar fyri at rokna út lutfallið av miðal avreiðingarprísinum, sambært § 5, stk. 1, 1. pkt., verður skotið upp at gera eina skiftisskipan fyri fiskiárinum 2018 og 2019, soleiðis at veiðigjaldið ikki verður roknað eftir ásetingunum í uppskotinum, men at veiðigjaldið, sum lutfall av miðalavreiðingarprísinum fyri 2018 og 2019, verður ásett beinleiðis í lógini.

## 1.5. Ummæli og ummælisskjal

Lógaruppskotið verður sent til ummælis hjá Fiskivinnuráðnum, Felagnum Trolbátar, Vörn, Fíggjarmálaráðnum, Gjaldstovuni, TAKS, Kommunufelagnum, Føroya landfúta, Dátueftirlitinum og Vinnuhúsinum samstundis, sum tað verður borið Løgtinginum.

## Kapittul 2. Avleiðingarnar av uppskotinum

### *Fíggjarligar og umsitingarligar avleiðingar fyri landið*

Ein varislig meting er, at samlaða inntøkan frá veiðigjaldi í 2017 hevði ligið um 300 mió. kr., um tøluni frá almennum roknskapum fyri 2015 verða lögð til grund. Víst verður til útrokningina, sum er lýst undir serligu viðmerkingunum (talva 5). Ilt er at vita, hvat inntøkan verður í 2018, tí kvoturnar eru ikki ásettar enn, men ein varislig meting er, at inntøkurnar koma at liggja á nøkulunda sama støði sum í 2017, á umleið 300 mió. kr. Afturat hesum kemur inntøka frá uppboðssølu.

Ein fortreyt, fyri at skipanin við veiðigjaldi grundað á eyka stóran vinning skal eydnast, er, at elektronisk innlating av roknskapartølum eftir einum serligum leisti verður sett í verk. Undir hesum umstøðum hækka umsitingarligu byrðurnar hjá myndugleikunum ikki av at skula móttaka upplýsingar og rokna út veiðigjald fyri hvørt fiskiár. Menningin av skipanini, soleiðis at upplýsingarnar kunnu latast elektroniskt í serligum formati, er mett til uml. kr. 300.000.

Skipanin fer at krevja nakað av umsitingarligari orku frá TAKS, sum má hava ávíst eftirlit við, at serligu uppgerðirnar, sum verða latnar inn saman við skattaroknskapinum, eru rættar. Mett verður, at hetta hevur ein kostnað fyri TAKS á kr. 122.000 árliga.

Eisini fer skipanin at krevja nakað av umsitingarligari orku frá Vörn, sum skal gera upp gjaldið fyri hvønn einstakan rættindahavara og krevja gjaldið inn.

Tað hevur eisini fíggjarligar avleiðingar fyri TAKS at tillaga innkrevjingarskipanina og bókhaldsskipanina soleiðis, at krøvini, sum eru í eftirstøðu, og sum TAKS skal heinta inn, kunnu mótróknast automatiskt og soleiðis, at innkomin peningur kann avroknast automatiskt gjøgnum skipanina. KT-menningin er mett til ein einsinniskostnað á kr. 138.000. Eisini hevur tað umsitingarligar avleiðingar fyri TAKS at umsita innheitingina, bæði fyri pantifútar og bókhald. Umsitingin er mett til kr. 220.000 árliga.

### *Fíggjarligar og umsitingarligar avleiðingar fyri kommunur*

Veiðigjaldið, eftir hesi lóg, kann dragast frá í uppgerðini av skattskyldugu inntøkuni eftir skattalógini. Tí hevur uppskotið fíggjarligar avleiðingar fyri kommunur. Um inntøkan frá veiðigjaldinum verður 300 mió. kr., fara kommunurnar at fáa umleið 8 mió. kr. minni inn í partafelagsskatti. Uppskotið hevur ikki umsitingarligar avleiðingar fyri kommunur.

### *Fíggjarligar og umsitingarligar avleiðingar fyri vinnuna*

Lógin førir við sær, at feløg, sum í dag ikki rinda veiðigjald, frameftir skulu rinda veiðigjald. Somuleiðis førir lógin við sær, at veiðigjaldini verða øðrvísi enn veiðigjaldini, sum undanfarin ár hava verið ásett í lóg um serstakar treytir. Útrokningar, ið kunnu geva ábendingar um, hvørjar avleiðingar hetta kann fáa fyri eigarar av fiskiførum í einstøku bólkunum eru at finna undir serligu viðmerkingunum.



Eisini hevur uppskotið umsitingarligar avleiðingar fyri vinnuna, tí eigarar av fiskiførum, saman við skattauppgerðini, skulu lata TAKS serstaka uppgerð av inntøku og rakstrarútreiðslum í sjálvari fiskiveiðuni, greinað á fiskifar og fiskasløg.

Skipanin, at lata inn upplýsingar til TAKS, má tillagast soleiðis, at tey, sum reka fiskiveiðu eisini kunnu lata inn serligu uppgerðirnar talgilt. Hetta kann hava við sær útreiðslur fyri vinnuna.

*Umhvørvisligar avleiðingar*

Uppskotið hevur ikki umhvørvisligar avleiðingar.

*Serligar fíggarligar, umsitingarligar ella umhvørvisligar avleiðingar fyri serstøk øki í landinum*

Mett verður ikki, at uppskotið hevur serligar fíggarligar, umsitingarligar ella umhvørvisligar avleiðingar fyri serstøk øki í landinum.

*Sosialar avleiðingar fyri ávísar samfelagsbólkar ella felagsskapir*

Mett verður ikki, at uppskotið hevur sosialar avleiðingar fyri ávísar samfelagsbólkar ella felagsskapir.

*Millumtjóðasáttmálar*

Uppskotið hevur ikki avleiðingar í mun til millumtjóðasáttmálar.

*Leggur uppskotið fólki skyldur, t.d. upplýsingarskyldu, skrásetingarskyldu ella krøv um loyvi*  
Uppskotið áleggur feløgum, ið reka fiskivinnu, at lata inn serliga uppgerð saman við skattauppgerðini. Eisini áleggur uppskotið borgarum upplýsingarskyldu. Skyldurnar eru ásettar í greinunum 8 og 9 í uppskotið.

*Leggur uppskotið heimildir til annan landsstýrismann*

Uppskotið leggur ikki heimildir til annan landsstýrismann. Uppskotið áleggur borgarum at lata upplýsingar til TAKS, sum er stovnur undir øðrum landsstýrismanni.

*Fær almenni myndugleikin atgongd til privata ogn*

Uppskotið gevur ikki almennum myndugleika atgongd til privata ogn.

	Fyri landið/lands-myndugleikar	Fyri kommunalar myndugleikar	Fyri pláss/øki í landinum	Fyri ávísar sam-felagsbólkar/Felagsskapir	Fyri vinnuna
Fíggarligar/búskaparligar avleiðingar	Ja	Ja	Nei	Nei	Ja
Umsitingarligar avleiðingar	Ja	Nei	Nei	Nei	Ja
Umhvørvisligar avleiðingar	Nei	Nei	Nei	Nei	Nei
Avleiðingar í mun til altjóða avtalar og reglur	Nei	Nei	Nei	Nei	Nei
Sosialar avleiðingar				Nei	

## Kapittul 3. Serligar viðmerkingar

### Til § 1.

Lógin áleggur feløgum og persónum, ið hava rætt til at veiða av fiskirættindum, Føroyar ráða yvir, at rinda veiðigjald.

Tey, sum skulu gjalda veiðigjald sambært hesi lóg, eru bæði einstaklingar og feløg, sum eiga fiskifør undir føroyskum flaggi, sum leiga fiskifør undir føroyskum flaggi ella gera avtalu við onnur um, vegna seg, at veiða av rættindunum.

Gjaldið verður ásett fyri tað, sum veitt verður í føroyskum sjógvi, og við teimum rættindum, sum Føroyar við samráðingum hava rokkið uttan fyri føroyskan sjógv.

### Til § 2.

Greinin staðfestir, at veiðigjaldið verður ásett sum eitt krónugjald fyri hvørt fiskaslag, sum verður landað í fiskiárinum.

Skyldan at rinda avgjald byrjar, tá landað verður.

Tað er rættindahavarin, sum rindar veiðigjaldið. Hetta hevur við sær, at um t.d. fiskidagar ella kvotur verða avhend, so verður tað tann, sum keypir fiskidagarnar ella kvoturnar, sum skal rinda veiðigjaldið.

Stk. 2. Veiðigjaldið verður roknað á hvørjum fiskiári eftir ásetingunum í greinunum 4 og 5.

Stk. 3. Rættindi, keypt á almennari uppboðssølu, verða ikki áløgd veiðigjald. Henda áseting fevnir sostatt bert um uppboðssølu, har landið selur rættindi á uppboðssølu, og ikki tá rættindi verða seld, sum longu eru útlutað.

Stk. 4. Nærri reglur um at umrokna fisk og fiskaúrdrátt til runda vekt verða ásettar í kunngerð.

### Til § 3.

Fyri at avmarka, hvussu nógv veiðigjöld skulu ásetast, verður veiðigjald bert lagt á fiskasløgini í veiðibólkunum, ið ikki eru ov smá í nøgd og virði. Veiðigjald verður sostatt ikki lagt á øll fiskasløg, men bert á tey fiskasløg, sum eru nevnd í hesi grein.

Fyri veiðibólk 1 er talan um: Makrel, norðhavssild, heystgýtandi sild, svartkjaft og lodnu.

Fyri veiðibólk 2 er talan um: Tosk, hýsu, upsa, kongafisk, svartkalva og rækjur.

Fyri veiðibólk 3 er talan um: Tosk, hýsu, upsa, kongafisk, longu, blálongu, brosmu, hvíting, havtasku, tungu, reyðsprøku, stinglaks, búrfisk, gulllaks, kalva og svartkalva.

Fyri veiðibólk 4 er talan um: Tosk, hýsu, upsa, kongafisk, longu, brosmu, blálongu, havtasku, hvíting, kalva og svartkalva.

### Til § 4.

Veiðigjaldið verður gjørt upp eftir veiðibólkunum, sum eru nevndir í almennu viðmerkingunum.

Tá vit hava fiskiskap, sum virkar undir ymiskum skipanarligum fortreytum, er neyðugt at gera ein skilna eftir hesum fortreytum millum ávísar bólkar av fiskiførum. Eisini kann vísast á, at tilfeingisrentan er ymisk frá bólki til bólki, og tí er rímligt, at teir bólkar, sum hava lítla tilfeingisrentu, gjalda minni, og bólkar, sum hava størri tilfeingisrentu, verða álagdir eitt størri

veiðigjald. Á henda hátt verður heldur ekki kravt veiðigjald frá einum bólki, sum í einum fiskiári hefur hall sambært uppperðini av útrokningargrundarlagnum fyri veiðigjald.

Hóast einstakur eigari av fiskifari hefur hall av sínum rakstri, so skal hesin rinda veiðigjald, um so er, at bólkurin samlað hefur avlop sambært roknaða útrokningargrundarlagnum fyri veiðigjaldinum. Soleiðis kemur hvør rættindahavari at rinda veiðigjald í mun til gongdina í bólkinum.

Eitt krónugjald verður lagt á ta nøgd, sum verður veidd í fiskiárinum.

Stk. 2. Í hesi grein er ásett, hvussu grundarlagið fyri útrokning av veiðigjaldinum verður gjørt upp.

Uppgerðin av útrokningargrundarlagnum fyri veiðigjaldinum byggir á raksturin hjá fiskiførnum, uttan at taka fíggjarkostnaðin við. Frádráttur verður síðani veittur fyri roknaðar avskrivningar og eitt roknað avkast.

Stk. 3. Søluvirðið av veiðuni verður tikið frá skattauppperðunum hjá feløgum ella persónum, ið reka fiskiveiðu. Viðmerkjast skal, at tað er bert inntøka, sum stavar frá sølu av veiðu, sum skal takast við í uppperðina. Um felagið ella persónurin hefur inntøku frá øðrum virksemini, skal tann inntøkan skiljast frá. Sambært grein 8 skal serlig uppperð latast TAKS saman við skattauppperðunum, har kravt verður, at uppbyti verður gjørt millum inntøku frá sølu av veiðu og møguliga aðra inntøku.

Tann skattauppperðin, sum verður nýtt, er tann, sum verður latin TAKS árið fyri, at veiðigjaldið verður ásett. Sum dømi kann nevast, at fyri inntøkuárið, sum endar í ella fellur saman við álmanakkaárinum 2018, skulu feløg lata inn skattaroknskap tann 1. juli 2019. Er talan um fyrítøkur hjá persónum, skal roknskapurin latast inn 1. mai 2019. Hesar uppperðir, sum verða latnar inn saman við sjálvuppgávuni á sumri 2019, verða nýttar í útrokningini av veiðigjaldinum fyri fiskiárið 2020.

Sí ”Nettosøla” í talvu 1.

Stk. 4. Rakstrarkostnaður verður eisini tikin úr skattauppperðum hjá feløgum ella persónum, sum reka fiskiveiðu. Her er eisini talan um rakstrarkostnaðir, sum standast av fiskiveiðu og ikki øðrum virksemini, sum møguliga er í felagnum. Rakstrarkostnaður fevnir um eitt nú hýrur, lønir, olju, viðlíkahald av skipi, reiðskap, proviant, frysting og pakking umborð, flutning og landingar. Roknaðar avskrivningar, ið svara til 10% av nettosøluni, kunnu eisini dragast frá. Veiðigjöld og útreiðslur fyri keyp av veiðirættindum kunnu ikki dragast frá.

Hýrur verða lagdar á hvørt fiskaslag eftir virði, tí hýrurnar eru tengdar at avreiðingarvirðinum. Aðrar rakstrarútreiðslur verða lagdar á hvørt fiskaslag eftir nøgd, tí mett verður, at hesar útreiðslur eru tengdar at nøgdini av veiðuni.

Stk. 5. Roknað avkast av nettosølu er sett til 10%. Sí almennu viðmerkingarnar um, hví avkastið er sett til 10%.

Stk. 6. Um eitt felag ella persónur hefur virksemini í fleiri av bólkunum, nevndir í grein 4, verða inntøkurnar hjá hesum byttar á ávísa fiskiskapin eftir avreiðingarvirðinum, og útreiðslurnar verða byttar á ávísa fiskiskapin eftir avreiddari nøgd í hvørjum bólki, á sama hátt sum í greininum 2-4.

Hetta merkir, at bæði rakstrarkostnaður og avkast av ollum verða býtt millum ymiskan fiskiskap í mun til avreiðingarvirðini og avreiddu nøgdirnar frá ávísa fiskiskapinum. Feløgini, ið reka fiskiskap, skulu í serstakari uppgerð boða TAKS frá, hvussu stórar útreiðslurnar eru í hvørjum veiðibólki.

### Talva 1: Útrokningargrundarlag grundað á roknskapartøl fyri 2015

(mió. kr.)

	Tal av skipum	Nettosøla (§4, stk. 3) (A)	Rakstrar- og hýrur og avskr. (§4, stk. 4) (B)	Úrslit áðrenn rentur og skatt (C=A-B)	Roknað avkast 10% av umsetningi (§ 4, stk. 5) (D=10%*A)	Útrokningar grundarlag (C-D)
Veiðibólkur 1	11	1.231	776	455	123	332
Veiðibólkur 2	6	516	422	94	52	42
Veiðibólkur 3	29	476	482	-6	48	0
Veiðibólkur 4	14	211	215	4	21	0
Tilsamans	60	2.434	1.895	539	243	374

Talva 1 skal takast við fyrivarni. Øll fiskifør eru ikki við í útrokningunum. Tølini byggja á roknskapargreining frá grannskoðarafelagnum Januar. Rakstrarútreiðslur eru undantiknar goldin veiðigjöld. Út frá talvu 1 sæst, at bert veiðibólkur 1 og 2 koma at gjalda veiðigjald í 2018, um hetta var roknskapargrundarlagið.

#### Til § 5.

Veiðigjaldið verður roknað á hvørjum ári fyri hvønn veiðibólk sær. Fyrst verður útrokningargrundarlagið gjørt upp eftir ásetingunum í grein 4 fyri hvønn veiðibólk sær. 70% av útrokningargrundarlagnum verður lagt út á veiðinøgdina hjá bólkinum. Veiðinøgdin, sum verður nýtt, er veiðinøgdin hjá bólkinum fyri sama inntøkuárið, sum inntøkugrundarlagið byggir á, og er hetta annað árið fyri fiskiárið, veiðigjaldið verður ásett.

Síðani verður útrokningargrundarlagið lagt út á fiskasløgini, og verður lýst sum eitt lutfall av miðal avreiðingarprísinum í útrokningarárinum.

Sí talvu 2, har útrokningargrundarlagið frá talvu 1 verður býtt út á fiskasløg. Her við støði í uppsjóvarflotanum.

### Talva 2: Útrokningargrundarlag grundað á roknskapir fyri 2015 fyri uppsjóvarskip

(mió. kr.)

	Sild	Makrelur	Svartkjafur	Lodna	Íalt
Veidd nógð (Tons)	37	75	253	26	392
A Virði	222	451	472	86	1.231
Avreiðingarprísir	5,96	5,99	1,86	3,27	3,14
B Rakstrarútreiðslur (býtt eftir nógð)	23	46	156	16	241
C Hýrur (býtt eftir virði)	74	151	158	29	412
D Avskrivningar (býtt eftir virði)	22	45	48	9	124
<b>E Úrslit áðrenn rentur og skatt (A-B-C-D)</b>	<b>102</b>	<b>208</b>	<b>111</b>	<b>32</b>	<b>454</b>
F Normalt avkast (10% av virði)	22	45	47	9	123
<b>Útrokningargrundarlag (E-F)</b>	<b>80</b>	<b>163</b>	<b>64</b>	<b>24</b>	<b>331</b>
Útrokningargrundarlag kr/kg	2,16	2,17	0,25	0,91	0,84
70% av útrokningargrundarlag	1,51	1,52	0,18	0,63	0,59
<b>Í prosent av miðal avreiðingarprísi</b>	<b>25%</b>	<b>25%</b>	<b>9%</b>	<b>19%</b>	<b>19%</b>

Roknaða veiðigjaldið finst við at falda miðal avreiðingarprísir fyrir ávísa fiskasláði í einum fiskiári við lýsta lutfallinum. Sild er her bæði norðhavssild og heystgýtandi sild.

Krónugjaldið fyrir hvørt kilo av hvørjum fiskasláði verður funnið sum eitt vektað miðal millum miðal kiloprísir, fingin er á uppboðssølu, og roknaða veiðigjaldið, og harvið fæst eitt veiðigjald fyrir hvørt fiskaslág (sí talvu 4).

Talva 3 vísir gongdina í nógðum og virði í fiskiskapinum av uppsjóvarfiskaslögum higartil í 2017 (januar til september 2017) fyrir uppsjóvarskip.

### Talva 3: Nógð, virði og prísir higartil í ár fyrir uppsjóvarfiskaslög (jan-sep 2017)

	Sild	Makrelur	Svartkjafur	Lodna
Avreiðingarvirði (mió. kr.)	11	325	379	81
Nógð (tTons)	3	43	269	15
Prísir jan-sep 2017	4,52	7,63	1,41	5,54

Viðmerkjast skal, at bert 3 túsund tons ella umleið 3% av heildarkvotuni fyrir 2017 av sild eru fiskað til september 2017, tí eru prísirnir fyrir sild ikki eftirfarandi.

Í talvu 4 niðanfyrir er lýst, hvussu útroknaða veiðigjaldið fyrir 2015, víst er á í talvu 2, fer at ávirka gjaldið fyrir uppsjóvarfiskaslög fyrir 2017. Veiðigjöldini fyrir einstøku fiskaslögini finnast við at falda veiðigjaldið, sum lutfall av miðal avreiðingarprísinum fyrir einstøku fiskaslögini,

við miðal avreiðingarprísinn fyrir einstöku fiskaslögini. Um vit taka makrel sum dæmi, so eru 25% av 7,63 kr. = 1,93 kr.

#### Talva 4: Veidigjald fyrir uppsjóvarfiskaslög grundað á 2015 roknskapartöl og 2017 avreiðingartöl og uppboð í 2017

	Sild	Makrelur	Svartkjáfur	Lodna
Veidigjald sambært roknskapi	1,14	1,93	0,13	1,07
Partur á uppboð	47%	10%	14%	-
Uppboðssølu prísir	1,50	3,19	0,24	-
<b>Veidigjald</b>	<b>1,32</b>	<b>2,06</b>	<b>0,15</b>	<b>1,07</b>

Niðastu tölunni í talvu 4 fáast við at falda veidigjaldið sambært roknskapi við partinum av heildarkvotunni, sum ikki fer á uppboð og afturat hesum leggja prísinn frá uppboðnum faldað við partinum, sum fer á uppboð. Taka vit dæmið fyrir makrel fæst:

$$\text{Veidigjald fyrir makrel} = 1,93 \times 90\% + 3,19 \times 10\% = 2,06$$

Fyri at gera eina varisliga meting av inntøkunum í 2018 av hesi lóg eru, sum ein meting, heildarkvoturnar fyri 2017 fyri hesi fiskaslög nýttar í talvu 5. Harumframt er mettt um partin av kvotunum, sum verða bodnar út. Tað, sum so er eftir, verður ásett frá talvu 4, sum eisini er ein meting:

#### Talva 5: Meting av inntøkunum fyri 2018 fyri uppsjóvarfisk

	Sild	Makrelur	Svartkjáfur	Lodna	Íalt
Heildarkvota 2017 (tTons)	113	108	380	15	
Partur á uppboð (tTons)	61	33	118	0	
Partur ásettur (tTons)	53	75	263	15	
Veidigjald (kr/kg)	1,32	2,06	0,15	1,07	
<b>Inntøka mió. kr.</b>	<b>69</b>	<b>154</b>	<b>39</b>	<b>16</b>	<b>279</b>

Umframt uppsjóvarfiskaslög er eisini ætlanin at fáa inntøkur frá øðrum fiskiskapi. Í talvu 6 niðanfyri er lýst, hvat veidigjaldið, sambært roknskapunum, hevði verið fyri hinar bólkarnar. Fyri veiðibólk 3 og 4 hava hesir bólkir ikki nakað útrokningargrundarlag til, at nakað ásett tilfeingisgjald hevði verið ásett fyri 2017 (sí talvu 1).

**Talva 6: Veidigjald sambært roknskapunum fyrir nokkur botnfiskaslög býtt á ymisku veiðibólkarnar**

	Toskur	Hýsa	Upsi	Longa	Kongafiskur	Svartkalvi	Gulllaksur	Rækjur
Veiðibólkur 2	0,73	0,09	-	-	-	1,08	-	1,16
Veiðibólkur 3	-	-	-	-	-	-	-	-
Veiðibólkur 4	-	-	-	-	-	-	-	-

Fyri tosk og hýsu í Barentshavinum eru góð 10% seld á uppboði í 2017 fyrir ein miðalprís á 2,47 kr/kg. Í talvu 7 er hesin prísurinn faldaður við eini vekt á 0,1, sum eisini er gjørt í talvu 5 fyrir hesi fiskaslög.

**Talva 7: Endalig avrokning fyrir botnfisk, um avreiðingargjald hevði verið goldið í 2017**

	Toskur	Hýsa	Upsi	Longa	Kongafiskur	Svartkalvi	Gulllaksur	Rækjur
Veiðibólkur 2	0,90	0,33	-	-	-	1,17	-	1,20
Veiðibólkur 3	-	-	-	-	-	-	-	-
Veiðibólkur 4	-	-	-	-	-	-	-	-

Ein varislig meting er, at inntøkan av hesum hevði verið umleið 30 mió. kr. í 2018, um heildarkvoturnar verða á sama støði sum í 2017.

Stk. 2. Ásett verður, at roknskapargrundarlagið og veiðinøgdin frá fiskiskapi við útróðrabátum í bólkunum 4, 4 T og 5 ikki skal takast við í útrokningina av veiðigjaldinum. Fleiri av bátunum í bólki 5 kunnu sigast at hava tað sum hjávinnu, hóast teir avreiða alla ella part av veiðuni, og talið av bátum í hesum bólki er stórt. Hinvegin eru eisini útróðrarmenn í hesum bólki, sum kunnu sigast fult út at reka vinnuligan fiskiskap og hava stórar inntøkur, og at hesir tí eisini eiga at rinda veiðigjald eins og onnur, sum reka vinnuligan fiskiskap. Tí eru eigarar av útróðrabátum í bólki 4, 4 T og 5 ikki undantiknir veiðigjaldinum, men fyri at sleppa undan umsitingarligu byrðuni av skipanini, bæði fyri stórt tal av útróðrarmonnum og fyri myndugleikarnar, verður ásett, at útrokningargrundarlagið og veiðinøgdin hjá bólkunum 4, 4 T og 5 ikki skulu takast við í útrokningina av veiðigjaldinum. Soleiðis verður ikki neyðugt at gera serliga uppgerð av útrokningargrundarlagnum fyri hesar bólkur, og útróðrarmenn í bólkunum 4, 4 T og 5 nýtast ikki at lata TAKS serliga uppgerð saman við vanligu skattauppgerðini.

**Til § 6.**

Fyribils veiðigjaldið verður gjørt upp soleiðis, at avreidda nøgdin verður faldað við veiðigjaldi sum prosent, sambært grein 5, stk. 1, 1. og 2. pkt., faldað við miðal avreiðingarprísinum fyri tað fiskaslagið í tí mánaðinum, avreitt er.

**Til § 7.**

Tað verður landsstýrismaðurin í fiskivinnumálum, sum á hvørjum ári roknar veiðigjaldið sum lutfall av miðal avreiðingarprísinum, sum er galdandi fyri hvørt fiskaslag í hvørjum veiðibólki út frá upplýsingunum úr serligu skattauppperðunum, sum verða skrásettar hjá TAKS.

Landsstýrismaðurin skal í kunngerð áseta veiðigjaldið sum lutfall av miðal avreiðingarprísinum galdandi fyri komandi fiskiár.

**Til § 8.**

Stk. 1. Kravt verður, at ein serlig uppperð verður latin TAKS saman við skattauppperðini. Við serligu uppperðini skulu útgreiningar gerast, sum eru neyðugar fyri at gera upp útrokningargrundarlagið fyri veiðigjaldi eftir lógini, umframt veiðinøgdir, sum eru fingnar í tíðarskeiðinum, sum uppperðin byggir á, soleiðis at veiðigjaldið kann verða roknað á hvørjum ári. Neyðugt er at býta virkseimið upp í tað, sum er knýtt at fiskiveiðu og møguligt annað virkseimi, tí tað er bert inntøka frá sølu av veiðu og kostnaðir, sum hava við fiskiveiðu at gera, sum skulu takast við í uppperðina av roknaða avlopinum eftir hesi lóg. Eisini kann verða neyðugt at útgreina virkseimið eftir teimum bólkum, sum eru nevndir í grein 4, umframt møguligar aðrar upplýsingar, sum eru neyðugar fyri at gera upp inntøkuna, býta veiðuna á veiðibólkar o.a.

Tey, sum reka fiskiskap, eru tey, sum hava inntøkur og/ella útreiðslur av beinleiðis fiskiskapi. Um ein rættindahavari fær onnur at veiða fyri seg, eru tað inntøkurnar og/ella útreiðslurnar hjá tí, sum veiðir, sum skulu latast inn í serstakari uppperð til TAKS.

Serliga uppperðin skal ikki latast inn fyri inntøku av veiðu við útróðrarbátum í bólkunum 4, 4 T og 5.

Nærri reglur um serligu uppperðina verða ásettar í kunngerð.

Stk. 2. TAKS hevur rætt til allar upplýsingar og øll skjøl, sum kunnu sanna upplýsingarnar, sum eru neyðugar eftir lógini. Upplýsingar og skjøl kunnu krevjast frá rættindahavarum umframt frá øðrum, t.d. feløgum, stovnum og myndugleikum, sum hava viðkomandi upplýsingar ella skjøl.

**Til § 9.**

Ásetingin merkir, at roknskaparupplýsingar og upplýsingar annars í sambandi við uppperðina, sum koma myndugleikanum í hendi í sambandi við viðgerðina av hesi lóg, koma undir tagnarskyldu og ikki kunnu latast víðari til óviðkomandi. Tað verður tí ikki gjørligt at fáa hesar upplýsingar útflýggjaðar eftir ásetingunum í løgtingslóg um innlit í fyrisitingina.

Viðmerkjast skal, at hóast talan er um serliga tagnarskyldu, kunnu hesar latast víðari til annan fyrisitingarmyndugleika, um upplýsingarnar eru neyðugar fyri virkseimið hjá myndugleikanum ella fyri eina avgerð, sum myndugleikin skal taka, vísandi til grein 27, stk. 3 í fyrisitingarlógini. Soleiðis kann Fiskimálaráðið ella Vørn fáa tær upplýsingar frá TAKS, sum eru neyðugar fyri at gera upp veiðigjaldið, hóast talan er um upplýsingar, sum eru fevndar av serligari tagnarskyldu.

**Til § 10.**

Stk. 1-3. Tað verður Vørn, sum ger upp, hvussu nógv hvør rættindahavari skal rinda fyri veiddu nøgdirnar. Uppgjørt verður mánaðarlaga. Tað mánaðarlaga gjaldið er eitt fyribils gjald.

Fyribils veiðigjaldið verður gjørt upp soleiðis, at avreidda nøgdin verður faldað við veiðigjaldinum sum lutfall, sambært grein 5, faldað við miðal avreiðingarprísinum fyri tað fiskaslagið í tí mánaðinum, avreitt er.



Tá fiskiárið er runnið, verður tað endaliga veiðigjaldið gjørt upp sambært greinunum 4 og 5 og tað, sum er goldið fyribils, verður regulerað. Er ov nógv goldið gjøgnum fiskiárið, verður hetta mótroknað í komandi fyribils veiðigjöldum. Á henda hátt slepst undan at rinda veiðigjald aftur til rættindahavaran, sum síðani skal rinda peningin aftur til landið, tá næsta fyribils veiðigjaldið skal rindast. Er ov lítið goldið gjøgnum árið, verður rokning send rættindahavaranum. Somu treytir eru tá galdandi í mun til freistir o.a., sum tá fyribils veiðigjöld skulu rindast.

Stk. 4. Gjaldið fellur til gjaldingar tann 1. í mánaðinum eftir, at rokning er send. Tó fær eigarin gjaldfreist til 20. í sama mánaði. Henda áseting er galdandi fyri fyribils og endaliga veiðigjaldið. Sama er galdandi fyri ásetingarnar í stk. 5 og 6 í hesi grein.

Stk. 5. Um ikki verður goldið rættstundis, verður renta roknað av kravinum við 0,7% um mánaðin, til goldið er. Sama er galdandi fyri skuldskrivaða rentu.

Stk. 6. Lógin ásetir pantheimild fyri kravinum, og tað er TAKS, sum fremur pantingina eftir reglunum um innkrevjing av skattum.

Stk. 7. Henda áseting er bert fyri tey, sum reka fiskiveiðu á persónligum støði. T.v.s., at feløg eru ikki fevnd av hesi áseting. Ásetingin í skattalógini er § 78.

#### **Til § 11.**

Stk. 1. Greinin gevur heimild at revsa tann, sum heldur aftur upplýsingar, gevur skeivar ella á annan hátt villleiðandi upplýsingar, við tí í hyggju at sleppa undan at gjalda veiðigjaldið eftir lógini.

Ein ítøkilig støða, sum vísast kann á, er, at av tí, at veiðigjald ikki verður lagt á øll fiskasløg, umframt at veiðigjaldið er ymiskt fyri ymisk fiskasløg, kann vera rættiliga stórir munur á gjøldunum, sum skulu rindast, alt eftir hvat fiskaslag talan er um. Vandi er fyri, at rættindahavarar fara at royna at avreiða eitt fiskaslag sum eitt annað, fyri at sleppa undan avgjaldi ella sleppa við einum lægri avgjaldi.

Revsirramman er ásett til sama støði sum fyri skattasvik eftir skattalógini. Mett verður eisini hóskandi at nýta somu sektarupphæddir, sum vanliga verða nýttar í málum um skattasvik eftir skattalóggávuni. Her kann vísast til, at sektin fyri brot á skattalóggávuna, tá talan er um brot framt við vilja, vanliga verður ásett til tvær ferðir skattin, sum ikki er komin til skattingar. Fyri brot, sum er framt av grovum ósketni, verður sektin vanliga ásett til eina ferð skattin, sum ikki er komin til skattingar. Herðandi ella linnandi umstøður kunnu gera, at sektin verður hækkað ella lækkað.

Stk. 2. Henda áseting fevnir um brot, sum eru framd av stórum gáloysni, og tá er revsingin linari enn revsingin sambært stk. 1, sum bert fevnir um brot, sum eru tilætlað.

Stk. 3. Um skattauppgerðin, sambært § 7, stk. 1, ikki verður latin TAKS rættstundis, áleggur TAKS eina sekt á 5.000 kr. Talan er sostatt um sekt fyri óreglusemi, sum TAKS áleggur. Støddin á sektini svarar til tað, sum í mesta lagi kann áleggjast sambært § 104 í skattalógini, um sjálvuppgáva av inntøku ikki verður latin inn rættstundis. Talan er um lutfalsliga stóra sekt, men verður hetta mettt at vera neyðugt, um sektin skal hava ætlaða virknaðin.

Stk. 4. Ásetingin heimilar at revsa lögfrøðiligar persónar fyri brot, fevnd av hesi lóg, eftir reglunum í revsilógini, kapitlul 5.

Stk. 5. Mál, sum verða viðgjörd eftir revsiásetingunum, verða viðgjörd sum lögreglumál. Hetta merkir, at lögreglan kann avgreiða mál við sektaruppskoti, og á tann hátt sleppa undan at fara í rættin við hvørjum einstøkum broti. Fortreytin er tó, at hin skuldsetti, uttanrættarliga, játtar seg sekan í brotinum og góðtekur ásettu sektina. Eisini kunnu reglur í rættargangslógini - lovbekendtgørelse nr. 148 af 9. marts 2004 om lov for Færøerne om rettens pleje, sum seinast broytt við lóg nr. 428 frá 3. mai 2017 - um at leggja hald á og um rannsókn nýtast sum í statsadvokatsmálum.

#### **Til § 12.**

Stk. 1. Heimilað verður eftirlitsmyndugleikanum at viðgera mál við fyrisitingarligum sektaruppskoti, um so er, at sekt verður góðtikin. Reglurnar í rættargangslógini, um at framleggja sektaruppskot, skulu fylgjast, tá ið sektaruppskot verða lögð fram við heimild í hesi lóg.

Við hesum uppskoti fær Vørn heimild til sjálvstøðugt at seta fram sektaruppskot. Treytin er framhaldandi, fyri at avgreiða eitt mál við fyrisitingarligum sektaruppskoti, at tann, sum hevur fram brotið, góðtekur sektina. Tað verður bert givið fiskiveiðieftirlitinum heimild at avgera ávís nevnd brot á lóggávuna við fyrisitingarligum sektaruppskoti. Onnur brot verða framhaldandi latin fútanum til víðari viðgerð og ikki viðgjörd við fyrisitingarligum sektaruppskoti. Mett verður, at tørvur er á, at Vørn kann avgreiða ávís mál við fyrisitingarligum sektaruppskoti. Talan er serliga um mál, sum eru einföld og greið og ikki krevja nakað serstakt, tá ið talan er um próvførslu o.a.

Stk. 2. Reglurnar í rættargangslógini - lovbekendtgørelse nr. 148 af 9. marts 2004 om lov for Færøerne om rettens pleje, sum seinast broytt við lóg nr. 428 frá 3. mai 2017 - um innihald í ákæruriti í lögreglumálum, og at ákærði ikki hevur skyldu at geva frágreiðing, verða brúktar í sambandi við sektaruppskot.

Stk. 3. Ásett verður, at verður sektaruppskot góðtikið, so er málið at rokna sum endaliga avgreitt og rættarsóknin liðug.

Stk. 4. Ásetingarnar í grein 11 eru eisini galdandi fyri tey, sum hava verið við til at fremja brot.

#### **Til § 13.**

Áseting um gildiskomu. § 7 kemur ikki í gildi fyrr enn í 2019, tí grundarlagið fyri at rokna lutfallið av miðal avreiðingarprísinum, ikki kann fáast til vega fyrr enn í 2019. Orsøkin til hetta er, at tey, sum reka fiskiveiðu, ikki hava skyldu at lata inn serstaka skattauppperð fyri inntøkur og útreiðslur av fiskiveiðu sambært § 8, fyrr enn lógin fær gildi 1. januar 2018.

#### **Til § 14.**

Lógin kemur í gildi 1. januar 2018, tó ber ikki til at rokna útrokningargrundarlagið fyri veiðigjaldinum fyri fiskiárini 2018 og 2019 eftir grein 4 og grein 5, stk. 1, 1 pkt. í lógini, men verður hetta í staðin ásett sambært grein 14. Fyrsta útrokning, sum skal gerast av veiðigjaldinum eftir grein 4 og grein 5, stk. 1, 1 pkt. í lógini, verður gjörd fyri fiskiárið 2020. Neyðugu upplýsingarnar fyri at rokna út veiðigjaldið eru ikki tøkar fyrr enn eftir 1. juli 2019, tá fyrsta uppperðin eftir lógini skal latast inn. Tí er ikki møguligt at gera veiðigjaldið upp eftir reglunum í lógini fyri fiskiárini 2018 og 2019.

Tað sama er galdandi fyri fyribils veiðigjaldið sambært § 6, og er hetta eisini fevnt av skiftisregluni.

Fiskimálaráðið, 2. november 2017

**Høgni Hoydal (sign.)**  
landsstýrismaður

/ Rógvi Reinert (sign.)